



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ការទាញប្រជាពលរដ្ឋខ្មែរ  
សាលាដំបូងខេត្តមណ្ឌលគិរី

សាលាដំបូងខេត្តមណ្ឌលគិរី  
សំណុំរឿងរដ្ឋប្បវេណីលេខ: ៤១  
ចុះថ្ងៃទី១៣ ខែកក្កដា ឆ្នាំ២០២១  
សាលក្រមរដ្ឋប្បវេណីលេខ: ១៩  
ចុះថ្ងៃទី១៤ ខែតុលា ឆ្នាំ២០២១

បានបញ្ចប់ការទាញហេតុផលដោយផ្ទាល់មាត់នៅថ្ងៃទី២៩ ខែកញ្ញា ឆ្នាំ២០២១  
និងប្រកាសសាលក្រមនៅថ្ងៃទី១៤ ខែតុលា ឆ្នាំ២០២១  
ចៅក្រមជំនុំជម្រះ

លោក [REDACTED] ចៅក្រមសាលាដំបូងខេត្តមណ្ឌលគិរី  
ក្រសួងយុត្តិធម៌

លោក [REDACTED] ក្រឡាបញ្ជីសាលាដំបូងខេត្តមណ្ឌលគិរី

រវាងដើមចោទ

-ឈ្មោះ [REDACTED] ហៀន អានស្រី អាយុ ២៣ឆ្នាំ ជនជាតិព្នង សញ្ជាតិខ្មែរ មុខរបរ កសិករ ទីលំនៅបច្ចុប្បន្ន

[REDACTED]

-រឹតណាងដោយអាណត្តិ: លោក [REDACTED] អគ្គលេខ ២៣២៧T។

និងចុងចម្លើយ

-ឈ្មោះ [REDACTED] ភក្តី អានប្រុស អាយុ ៣៣ឆ្នាំ ជនជាតិព្នង សញ្ជាតិខ្មែរ មុខរបរ ប្រធានគ្រប់គ្រងអគ្គិសនី  
ជនបទ មានទីលំនៅបច្ចុប្បន្ន [REDACTED]

-មេធាវីតំណាងដោយអាណត្តិ: គ្មាន។

អង្គហេតុ និងចំណុចវិវាទ

១.ការទាញប្រជាពលរដ្ឋខ្មែរ: ដើមចោទបានប្តឹងសុំឱ្យតុលាការចេញសាលក្រម:

- ឱ្យនាងខ្ញុំបានលែងលះជាមួយឈ្មោះ [REDACTED] ភក្តី។
- ឱ្យនាងខ្ញុំមានសិទ្ធិគ្រប់គ្រងកូនឈ្មោះ [REDACTED] មុនីវិសា អានស្រី អាយុ ០១ឆ្នាំ។
- បំណុលធនាគារចំនួន ១៥,០០០\$ (មួយម៉ឺនប្រាំពាន់ដុល្លារ) សុំបែងចែកពាក់កណ្តាលម្នាក់។
- ប្រាក់ប្រដាប់ក្តីជាបន្តបន្ទាប់របស់ចុងចម្លើយ។

២.ការពន្យល់ត្រួសៗពីរឿងក្តី:

កាលពីឆ្នាំ២០១៩ នាងខ្ញុំបានរៀបចំអាពាហ៍ពិពាហ៍ជាមួយឈ្មោះ [REDACTED] ភក្តី អានប្រុស អាយុ ៣៣ឆ្នាំ  
ដោយបានចុះសំបុត្រអាពាហ៍ពិពាហ៍តាមផ្លូវច្បាប់ ហើយបានរស់នៅជាមួយគ្នាប្តីប្រពន្ធអស់រយៈពេល០២ឆ្នាំ និង  
មានកូនចំនួន ០១នាក់ ឈ្មោះ [REDACTED] មុនីវិសា អានស្រី ០១ឆ្នាំ និងជំពាក់បំណុលរួមសរុបចំនួន ១៥.០០០ដុល្លារ។  
ដោយសារការរស់នៅមិនចុះសម្រុងនិងគ្នា និងដោយសារឈ្មោះ [REDACTED] ភក្តី លួចទ្រព្យសម្បត្តិ របស់ប៉ាម៉ាក់  
នាងខ្ញុំយកទៅបញ្ចាំ ហើយនឹងបង្កើតបំណុលជាច្រើន ដែលជាហេតុធ្វើឱ្យនាងខ្ញុំអស់មនោសញ្ចេតនា ក្នុងការរស់នៅ  
ជាមួយគាត់ជាប្តីប្រពន្ធតទៅទៀតលែងបាន ទើបនាងខ្ញុំ បានសម្រេចចិត្តដាក់ពាក្យបណ្តឹងមកសាលាដំបូងខេត្ត  
មណ្ឌលគិរី តែម្តង។



៣.ការអះអាងរបស់គូភាគី:

៣.១.ការអះអាងរបស់ដើមចោទ

ដើមចោទឈ្មោះ: [REDACTED] បៀន បានធ្វើសេចក្តីថ្លែងការណ៍ថា: ខ្លួននៅតែរក្សាការទាមទារដូចមានក្នុងកម្មវត្ថុនៃបណ្តឹងចុះថ្ងៃទី១២ ខែកក្កដា ឆ្នាំ២០២១ ដដែល ដោយទាមទារ: ឱ្យខ្លួនបានលៃងលះជាមួយឈ្មោះ: [REDACTED] ភក្តីឱ្យខ្លួនមានសិទ្ធិគ្រប់គ្រងកូនឈ្មោះ: [REDACTED] មុនីរីសា ភេទស្រី អាយុ០១ឆ្នាំ បំណុលធនាគារចំនួន ១៥,០០០\$ (មួយម៉ឺនប្រាំពាន់ដុល្លារ) សុំបែងចែកពាក់កណ្តាលម្នាក់ និងប្រាក់ប្រដាប់ក្តីជាបន្តបន្ទាប់របស់ចុងចម្លើយ។

រីឯមូលហេតុនៃការទាមទារ: ខ្លួនបានរៀបអាពាហ៍ពិពាហ៍ និងចុះសំបុត្រអាពាហ៍ពិពាហ៍តាមផ្លូវច្បាប់ជាមួយឈ្មោះ: [REDACTED] ភក្តី ហើយបានរស់នៅជាមួយគ្នាជាប្តីប្រពន្ធអស់រយៈពេល ០២ឆ្នាំ ហើយមានកូន ០១នាក់ឈ្មោះ: [REDACTED] មុនីរីសា ភេទស្រី អាយុ០១ឆ្នាំ និងជំពាក់បំណុលធនាគារសរុបចំនួន ១៥,០០០ដុល្លារ។ ដោយការរស់នៅមិនចុះសម្រុងនឹងគ្នា ហើយឈ្មោះ: [REDACTED] ភក្តី បានជំពាក់បំណុលយ៉ាងច្រើន ហើយបំណុលបច្ចុប្បន្នដែលនៅជំពាក់នេះ គឺខ្លួនជាអ្នករាប់រងសងរហូតមកដល់បច្ចុប្បន្ន។ បច្ចុប្បន្នខ្លួនមិនបានរស់នៅជាមួយឈ្មោះ: [REDACTED] ភក្តីនោះទេ ហើយខ្លួនជាអ្នករាប់រងលើការចិញ្ចឹមកូនផង និងសងបំណុលគេផងតែម្នាក់ឯង។ ហេតុនេះខ្លួនសូមទាមទារឱ្យតុលាការចេញសាលក្រមតាមការទាមទារខាងលើ។

-មេធាវីតំណាងដោយអាណត្តិឱ្យដើមចោទ បានធ្វើសេចក្តីថ្លែងការណ៍ថា: សូមឱ្យតុលាការចេញសាលក្រមតាមការទាមទាររបស់កូនក្តីខ្ញុំ ដូចមានចុះក្នុងពាក្យបណ្តឹងស្រាប់។ មូលហេតុដែលកូនក្តីរបស់ខ្ញុំបានទាមទារសិទ្ធិជាអំណាចមេបាលីកូនឈ្មោះ: [REDACTED] មុនីរីសា ភេទស្រី អាយុ ០១ឆ្នាំ ពីព្រោះកូនក្តីរបស់ខ្ញុំបានមានលទ្ធភាពគ្រប់គ្រាន់ក្នុងការចិញ្ចឹម បីបាច់មើលថែទាំ និងអោយកូនបានចូលសិក្សារៀនសូត្រដើម្បីអោយក្លាយជាកូនល្អសិស្សល្អនៅក្នុងសង្គមបាន។ ម៉្យាងទៀតក្នុងពេលដែលកូនក្តីរបស់ខ្ញុំបាទកំពុងមើលថែទាំកូន គឺភាគីចុងចម្លើយមិនដែលផ្តល់ប្រាក់កាក់ ឬមកមើលកូនរបស់ខ្លួនឡើយ ហេតុនេះប្រសិនបើតុលាការសម្រេចឱ្យភាគីចុងចម្លើយជាអ្នកមានសិទ្ធិអំណាចមេបាលី កូនឈ្មោះ: [REDACTED] មុនីរីសា នោះខ្ញុំបាទគិតថា ភាគីចុងចម្លើយមិនមានពេលវេលាគ្រប់គ្រាន់ក្នុងការចិញ្ចឹមបីបាច់ និង មើលថែទាំកូនអោយបានរៀនសូត្របានដិតដល់ដូចកូនក្តីរបស់ខ្ញុំបាទនោះទេ។

សូមបញ្ជាក់ថាមូលហេតុ នៃការលៃងលះ ដោយសារភាគីចុងចម្លើយដើរជើកស៊ីរហូតដល់មានរឿងប៉ូលីសចាប់ដាក់ប៉ូស្តី ហើយយកកាតត្រីឡានរបស់ឪពុកកូនក្តីខ្ញុំ យកទៅបញ្ជាក់ដើម្បីយកប្រាក់ទៅលេងល្បែង។ រួចបានយកប្លង់ដីចម្ការឪពុកកូនក្តីខ្ញុំបាទ ទៅដាក់បញ្ជាក់គេ ហើយគេមកទារប្រាក់សរុបទាំងការ ទាំងដើមចំនួន ២៥០០ដុល្លារ។ មិនតែប៉ុណ្ណោះគាត់បានទៅខ្ចីប្រាក់មេរបស់គាត់ចំនួន ២០លានរៀល ហើយមេរបស់គាត់មកទារប្រាក់តែពីកូនក្តីរបស់ខ្ញុំបាទ ទើបធ្វើឱ្យកូនក្តីខ្ញុំបាទដាក់ពាក្យប្តឹងលៃងលះពីភាគីចុងចម្លើយ។ ចំពោះបំណុលដែលជំពាក់ធនាគារអិលអូអិលស៊ីចំនួន ១៥.០០០\$(មួយម៉ឺនប្រាំពាន់) ដុល្លារអាមេរិក គឺសុំឱ្យភាគីចុងចម្លើយជាអ្នកទទួលរ៉ាប់ក្នុងការសងចំនួនពាក់កណ្តាល នៃបំណុលសរុបបច្ចុប្បន្ន។

រហូតមកដល់សព្វនេះកូនក្តីរបស់ខ្ញុំបាទបានទូទាត់ការប្រាក់ និងប្រាក់ដើមជាមួយនឹងធនាគារអិលអូអិលស៊ីអស់ប្រហែលចំនួន ៣០០០ដុល្លារជាង។ សរុបមកកូនក្តីខ្ញុំបាទ គឺគាត់មានលទ្ធភាពគ្រប់គ្រាន់ក្នុងការចិញ្ចឹមបីបាច់មើលថែទាំកូន និងអោយកូនបានចូលសិក្សារៀនសូត្រ ដើម្បីឱ្យក្លាយជាកូនល្អសិស្សល្អនៅក្នុងសង្គមបាន។ ចំពោះបំណុលវិញ គឺកូនក្តីខ្ញុំបាទក៏បានជួយទូទាត់ទាំងការប្រាក់ និងប្រាក់ដើមទៅធនាគារវិញបានមួយចំនួនផងដែរ។ ចំពោះអាហារកាតព្វកិច្ចចិញ្ចឹមកូនគឺ កូនក្តីរបស់ខ្ញុំបាទពុំទាមទារនោះទេ។



យោងតាមមាត្រា ៩៧៨ មូលហេតុនៃការលែងលះគ្នា ត្រង់កថាខណ្ឌទី១ ចំណុច យ នៃក្រមរដ្ឋប្បវេណី បានចែងថា បើសហព័ន្ធបានរស់នៅបែកគ្នាជាបន្តបន្ទាប់ អស់រយៈពេល០១ (មួយ)ឆ្នាំ ផ្ទុយនឹងគោលបំណង នៃ អាពាហ៍ពិពាហ៍។ ត្រង់មាត្រានេះតាមអង្គហេតុឃើញថាកូនក្តីរបស់ខ្ញុំបាទ និងភាគីចុងចម្លើយ ពិតជារស់នៅបែក គ្នាជាបន្តបន្ទាប់អស់រយៈពេល០៦(ប្រាំមួយ)ខែ ពិតប្រាកដមែន ស្របតាមមាត្រានេះអាចឱ្យតុលាការសម្រេចឱ្យ កូនក្តីរបស់ខ្ញុំបាទ និងភាគីចុងចម្លើយលែងលះគ្នាបាន។

យោងតាមមាត្រា ១០៣៧ ការសម្រេចអំពីអ្នកមានអំណាចមេបា នៅពេលលែងលះគ្នា ត្រង់កថាខណ្ឌទី៣ នៃក្រមរដ្ឋប្បវេណី បានចែងថា បើការពិភាក្សានៃកថាខណ្ឌទី១ ឬកថាខណ្ឌទី២ ខាងលើនេះ ពុំបានសម្រេច ឬ បើពុំអាចពិភាក្សាបានទេតុលាការត្រូវកំណត់អ្នកមានអំណាចមេបា ដោយពិចារណាទៅលើផលប្រយោជន៍កូននោះ និងមាត្រា១០៤៣ ការអប់រំកូន នៃក្រមរដ្ឋប្បវេណី បានចែងថា អ្នកមានអំណាចមេបា មានសិទ្ធិ និងករណីយកិច្ច អប់រំកូន។ ស្របតាមអង្គហេតុខាងលើឃើញថា សព្វថ្ងៃនេះ កូនក្តីរបស់ខ្ញុំបាទ គំនុំតែមានកាតព្វកិច្ចចិញ្ចឹមបីបាច់ មើលថែទាំកូនតាំងពីចាប់កំណើតមកម៉្លេះ ហេតុនេះ កូនក្តីរបស់ខ្ញុំបាទ ពិតជាមានលទ្ធិភាព និងសមត្ថភាពគ្រប់ គ្រាន់ក្នុងការធ្វើជាអំណាចមេបា យ៉ាងពិតប្រាកដ។

យោងមាត្រា៩៧៥ ការទទួលខុសត្រូវដោយសាមគ្គីភាព ចំពោះកាតព្វកិច្ច ត្រង់ចំណុចខ នៃក្រមរដ្ឋប្ប វេណីបានចែងថា កាតព្វកិច្ច និងករណីយកិច្ចផ្សេងៗ ទៀត ដែលប្តីប្រពន្ធទាំងសងខាងបានព្រមព្រៀងតាមលិខិត ជាលាយលក្ខណ៍អក្សរជាមួយម្ចាស់បំណុល នៅអំឡុងពេលអាពាហ៍ពិពាហ៍ ឬកាតព្វកិច្ច និងករណីយកិច្ចផ្សេង ទៀត ដែលប្តីប្រពន្ធលាម្ខាងបានទទួលបន្ទុក ដោយមានការយល់ព្រមតាមលិខិតជាលាយលក្ខណ៍អក្សរពីប្រពន្ធ ឬ ប្តីម្ខាងទៀតនៅអំឡុងពេលអាពាហ៍ពិពាហ៍។ ត្រង់មាត្រានេះកូនក្តីរបស់ខ្ញុំបាទមានការទទួលខុសត្រូវដោយសាមគ្គី ភាពខ្ពស់ចំពោះកាតព្វកិច្ច ដោយកូនក្តីរបស់ខ្ញុំបាទបានបង់ការប្រាក់ និងប្រាក់ដើមទៅធនាគារវិញបានមួយចំនួនរួច ហើយ។

៣.២.ការអះអាងរបស់ចុងចម្លើយ

ចុងចម្លើយឈ្មោះ [REDACTED] ភក្តី បានសូមធ្វើសេចក្តីផ្តេងការណ៍តបថា៖ ខ្លួនឯកភាពទៅតាមការលើកឡើង និងប្តឹងទាមទាររបស់ដើមចោទទាំងស្រុងគឺ៖ ឯកភាពលើការលែងលះ ឯកភាពក្នុងការផ្តល់សិទ្ធិគ្រប់គ្រងកូនម្នាក់ ឈ្មោះ [REDACTED] មុនីរិសា ភេទប្រុស អាយុ ០១ឆ្នាំ ឱ្យទៅខាងដើមចោទជាអ្នកមានសិទ្ធិអំណាចមេបា និងធានារាប់ រងក្នុងការសងបំណុលធនាគារដែលនៅសល់បច្ចុប្បន្នចំនួនពាក់កណ្តាល។

៤.ចំណុចវិវាទ៖ គ្មាន។

សំណងហេតុ

តាមលទ្ធផលនៃការពិនិត្យស្តុតាងនៅក្នុងនីតិវិធីនាញហេតុផលដោយផ្ទាល់មាត់ឃើញថា៖

- ១.ឈ្មោះ [REDACTED] បៀន និងឈ្មោះ [REDACTED] ភក្តី ពិតជាបានរៀបការ និងចុះសំបុត្រអាពាហ៍ពិពាហ៍ត្រឹមត្រូវ តាមច្បាប់ដូចមានបញ្ជាក់ក្នុងសំបុត្រអាពាហ៍ពិពាហ៍លេខ៖០១១ នៅក្នុងសៀវភៅអាពាហ៍ពិពាហ៍លេខ៖០១ ចុះថ្ងៃ ទី០២ ខែមេសា ឆ្នាំ២០១៩ របស់មន្ត្រីអត្រានុកូលដ្ឋានឃុំប៊ូស្រា ស្រុកពេជ្រាដា ខេត្តមណ្ឌលគិរី ប្រាក់ដមែន។
- ២.ក្រោយពេលរៀបអាពាហ៍ពិពាហ៍ គូភាគីពិតជារស់នៅមិនចុះសម្រុងនឹងគ្នា និងមិនសូវបានយកចិត្តទុក ដាក់នឹងគ្នា ដែលធ្វើឱ្យគូភាគីអស់មនោសញ្ចេតនារស់នៅជាមួយគ្នា ប្រាកដមែន។



៣.តាមការអះអាងរបស់គូភាគីបានបញ្ជាក់ឱ្យឃើញថា ភាគីទាំងពីរ ពិតជាមានបំណងពិតប្រាកដក្នុងការ  
រំលាយទំនាក់ទំនងអាពាហ៍ពិពាហ៍ប្រាកដមែន គប្បីតុលាការសម្រេចតាមការព្រមព្រៀងនេះ តាមបញ្ញត្តិមាត្រា  
៩៧៩ នៃក្រមរដ្ឋប្បវេណី។

៤.ក្នុងអំឡុងពេលអាពាហ៍ពិពាហ៍ឈ្មោះ [REDACTED] បៀន និងឈ្មោះ [REDACTED] ភក្តី បង្កើតកូនបានចំនួន ០១នាក់  
ឈ្មោះ [REDACTED] មុន្នីវិសា អាទស្រី កើតថ្ងៃទី១៤ ខែមេសា ឆ្នាំ២០២០ ដូចមាននៅក្នុងសំបុត្រកំណើតលេខៈ ០៤២ នៅ  
ក្នុងសៀវភៅកំណើតលេខៈ ០២ ឆ្នាំ២០២០ ចុះថ្ងៃទី០៨ ខែឧសភា ឆ្នាំ២០២០ ប្រាកដមែន ហើយគូភាគីបាន  
ពិភាក្សា និងឯកភាពគ្នាកំណត់យកម្តាយឈ្មោះ [REDACTED] បៀន ជាអ្នកមានអំណាចមេបាលីកូនឈ្មោះ [REDACTED] មុន្នីវិសា  
អាទស្រីនេះ គប្បីតុលាការសម្រេចតាមការព្រមព្រៀងនេះ តាមបញ្ញត្តិមាត្រា ១០៣៧ នៃក្រមរដ្ឋប្បវេណី។

៥.គូភាគីបានពិភាក្សា និងព្រមព្រៀងគ្នាបែងចែកបំណុលរួមដូចខាងក្រោម៖

-ប្រាក់ជំពាក់ធនាគារអិលអូអិលស៊ី ចំនួន ១៥.០០០\$ (មួយម៉ឺនប្រាំពាន់) ដុល្លារអាមេរិក ដើមចោទឈ្មោះ

[REDACTED] បៀន និងចុងចម្លើយឈ្មោះ [REDACTED] ភក្តី ជាអ្នកទទួកបន្ទុកសងបំណុលក្នុងម្នាក់ចំនួនពាក់កណ្តាល។

៦.ចំពោះអារហារកាតព្វកិច្ចចិញ្ចឹមកូន ដើមចោទមិនបានទាមទារនោះទេ គប្បីតុលាការមិនលើកយកមក  
ពិចារណាទេ

៧.ដើមចោទប្តឹងសុំឱ្យចុងចម្លើយជាអ្នកទទួលបន្ទុកប្រាក់ប្រដាប់ក្តី គប្បីតុលាការសម្រេចតាមការប្តឹងសុំ។

**សេចក្តីសម្រេចបញ្ជប់**

១.ឱ្យដើមចោទឈ្មោះ [REDACTED] បៀន លែងលះពីចុងចម្លើយឈ្មោះ [REDACTED] ភក្តី តាមការព្រមព្រៀង។

២.កំណត់យកម្តាយឈ្មោះ [REDACTED] បៀន ជាអ្នកមានអំណាចមេបាលីកូនឈ្មោះ [REDACTED] មុន្នីវិសា អាទស្រី កើត  
នៅថ្ងៃទី១៤ ខែមេសា ឆ្នាំ២០២០។

៣.ចំពោះបំណុលរួមសរុប៖ ប្រាក់ដែលជំពាក់ធនាគារអិលអូអិលស៊ី ចំនួន ១៥.០០០\$ (មួយម៉ឺនប្រាំពាន់)  
ដុល្លារអាមេរិក ដើមចោទឈ្មោះ [REDACTED] បៀន និងចុងចម្លើយឈ្មោះ [REDACTED] ភក្តី ត្រូវទទួកបន្ទុកក្នុងការសងបំណុល  
ក្នុងម្នាក់ចំនួនពាក់កណ្តាល។

៤.ចុងចម្លើយជាអ្នកទទួលបន្ទុកបង់ប្រាក់ប្រដាប់ក្តី។

៥.សាលក្រមនេះជំនុំជម្រះ និងប្រកាសជាសាធារណៈចំពោះមុខគូភាគី។

ចៅក្រមជំនុំជម្រះ

ហត្ថលេខា និងត្រា [REDACTED]

**បានសម្រេចត្រឹមត្រូវតាមច្បាប់ដើម**

ថ្ងៃព្រហស្បតិ៍ ៨កើត ខែអស្សុជ ឆ្នាំឆ្លូវ ត្រីស័ក ព.ស ២៥៦៥

ធ្វើនៅមណ្ឌលគិរី, ថ្ងៃទី១៤ ខែតុលា ឆ្នាំ២០២១

ក្រសួងយុត្តិធម៌

បានឃើញ  
ចៅក្រម  
[REDACTED]

[REDACTED]  
ទំព័រទី 4 [REDACTED]